



L-Agent President ta' Malta, Anton Tabone jieħu b'idejn il-Kmandant tal-Forzi Armati, il-Brigadier Martin Xuereb, qabel ħalla l-Port tal-Mgarr

Imfakkar l-40 anniversarju tal-Forzi Armati ta' Malta

Fl-okkażjoni ta' l-erbghin anniversarju tal-Forzi Armati Maltin, giet organizzata 'mini open day' mill-armata fil-Port ta' l-Mgarr f'Għawdex. Għal din l-okkażjoni l-pubbliku seta' jitla' fuq dgħajjes tal-ghassa tal-kosta u vetturi oħra li kienu sorġuti fil-Port ta' l-Mgarr. Għal din l-attività pparteċipaw fost oħrajn membri Għawdxin fil-1st Regiment-Gozo Company tal-Forzi Armati ta' Malta.

Għal din l-okkażjoni ġew organizzati wkoll żjajjar uffiċjali mill-Agent President tar-Repubblika Anton Tabone kif ukoll minn Giovanna Debono, Ministru għal Għawdex. Huma ġew milqugħa mill-Kmandant tal-Forzi Armati, il-Brigadier Martin Xuereb flimkien ma' uffiċjali oħra ta' l-armata u kienu akkumpanjati abbord il-patrol boat li kienet sorġuta hdejn il-moll numru 3.

Ittelligħu żewġ wirjiet mill-Air Wing u l-Maritime Squadron tal-istess armata. Saret dimostrarzjoni ta' salvataġġ b'elikopter u board and search display minn membri ta' l-RDT (Rapid Deployment Team).

Dawn l-attivitajiet mhux tas-soltu kienu ta' attrazzjoni għal dawk li kienu fil-Port ta' l-Mgarr kif ukoll għall-passiġġieri li kienu qed jaqsmu l-fliegu fuq il-vapuri tal-Gozo Channel.



Il-Ministru għal Għawdex, Giovanna Debono, akkumpanjata mill-Brigadier Xuereb, tara u tiffi dak li kien għaddej



It-tfal Elena u Nathan mir-Rabat, Għawdex jidhru jifflu wħud mill-oġġetti militari esebiti fil-Port tal-Mgarr

**MINN
Għawdex**



ma'
**Charles
Spiteri**



Wirja ta' salvataġġ b'elikopter, fil-Port tal-Mgarr




Martha ta' 7 snin, flimkien ma' missierha Julian Spiteri minn Għajnsielem fuq wahda mill-Patrol Boats tal-Forzi Armati ta' Malta



Membru tal-Forzi Armati juri lil Effie Mompalao, mir-Rabat, Għawdex, kif għandhom isiru l-għoqiedi

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' The Maltese Herald
PO Box 330 Merrylands NSW 2160
jew billi ċċemplu fuq (02) 9637 9992
Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna